

# NSIIRI SABANAN

## Dennuman ni Kɔnɔnin

Nin kɛra den dɔ ye. Den nin ka jin kosɛbɛ. A bɛ koɗuman dɔɗɔn de kɛ. K'a to a bamuso bɛ yen, k'a to a face bɛ yen. Don dɔ, fɔɗɔba wulila, a ye kɔnɔ fitini dɔ bennen ye yiri kɔɗɔ. A y'a ta walasa fɔɗɔ kana kɔnɔnin nin faga, walasa sanji kan'a faga. A ye kɔnɔnin balo fo k'a bonya. A ye kɔnɔnin ladon koɗuman; ka kɔnɔnin labila. Kɔnɔnin tagara.

Ala tora a ka dɔnnin na ka kɔngɔ ben dugu nin kan. Kɔngɔba. Ka dugu nin jeni, ka dugumɔɗɔw fasa, k'u tɔɗɔ. Kɔnɔnin wulila, a bɛ fɛ ka den nin ka numan sar'a ye. Kɔnɔnin tagara ɗɔ kumu caman jamana jan dɔ la. A nana min kɛ a ye den nin ko jininka. O jininkali kɛra dɔnkilinin ye. O dɔnkili nin na, kɔnɔ ko den ka cɛrɛ ta ka na n'a ye; a b'a yɛrɛ yuguyugu. Cɛnin nana ni cɛrɛ ye. kɔnɔ y'a yɛrɛ yuguyugu fo ka cɛrɛ nin fa ɗɔ na, ɗɔ numan. Den nin ye ɗɔ nin ta ka taa susu, k'a kɛ to ye, k'a bila a bamuso n'a face ye. Olu nana to nin sɔɗɔ, u y'a jininga, ko: "I ye to nin bɔ min?" A ko: "Ala de y'a d'an ma." U ma da den nin ka kuma na.

Kɔnɔ tora n'a bɛ na ni ɗɔ ye ka di den nin ma. Den nin b'a kɛ to ye k'a di a bangebaaw ma. Den nin somɔɗɔw ko: "N'an ma fɛrɛ jini ko nin na, a bɛna na kɛ baara ye an bolo." Don dɔ, a face dogora. A b'a fɛ ka den nin ka gundo dɔn. A b'a fɛ k'a ye fɛn min bɛ na ni ɗɔ nin ye ka na di den nin ma. A tora o la fo tile nana gwan. Dɔnɔnin, kɔnɔnin nana ka dɔnkili da. Den bɔra ni cɛrɛ ye. A y'a yɛrɛ yuguyugu ka cɛrɛ nin fa. Den ye ɗɔ nin ta, k'a b'a kɔ don yɔɗɔ min na dɔɗɔn a face bɔra, a ko: "I naloman nin; i b'a to a bɛ taa ɗɔ nin yuguyugu yɔɗɔ wɛrɛ! A ye kɔnɔ nin mina ka t'a bila bondo kɔnɔ ko walasa a bɛn'a yɛrɛ yuguyugu k'o fa. Facɛman tora natabaya fɛ ka kɔnɔnin tugu bondo kɔnɔ. Sanni dugu ka jɛ, kɔnɔnin sara. Facɛman solila ka wuli, a tun b'a kɔnɔ k'a bɛ na bondo falen sɔɗɔ. A nan'a sɔɗɔ kɔnɔ sara.

Ala fana y'o mɔɗɔ sugu dan ka bila dugukolo kan. Hali n'a ye fɛn sɔɗɔ, hali n'a ye nafolo d'a ma, a bɛ laban fantanya de la. N'a ye fɛn sɔɗɔ cogo o cogo, a bɛ ban.

Facɛman ni bamusoman wulila den nin kama. Den fana k'u ka nata de y'u bila o la. I k'a dɔn ko nata muso tɛ nan numan tobi.

N y'a ta yɔɗɔ min, n y'a bila yen.